

वार्षिक प्रतिवेदन 2021 -22

राजकीय महाविद्यालय करसोग जिला मंडी (हिमाचल प्रदेश)
वार्षिक पारितोषिक वितरण समारोह , बुधवार 30 मार्च, 2022



मुख्यातिथि

श्री हीरालाल जी

माननीय विधायक विधानसभा क्षेत्र करसोग, जिला-मंडी(हि.प्र.)

माननीय मुख्यातिथि विधायक श्री हीरा लाल जी

महाविद्यालय के वार्षिक पारितोषिक वितरण समारोह में आपके आने पर हम सभी गौरवान्वित अनुभव कर रहे हैं। महाविद्यालय के शिक्षक, गैर शिक्षक वर्ग, अभिभावक संघ और विद्यार्थियों की ओर से मैं आप सभी गणमान्य अतिथियों का कार्यक्रम में पधारने पर हार्दिक स्वागत करता हूँ।

मान्यवर,

महाविद्यालय: ऐतिहासिक पृष्ठभूमि

अपने स्थापना वर्ष 1994 से लेकर आज तक अपने 28 साल के सफर में महाविद्यालय निरंतर प्रगति के पथ पर अग्रसर है। करसोग महाविद्यालय की उपलब्धियां इतिहास के सुनहरे पन्नों में दर्ज हैं। महाविद्यालय की स्थापना के समय छात्रों की संख्या केवल 187 थी जो वर्तमान में 2336 हो गयी है। विकास के पथ पर अग्रसर होते हुए महाविद्यालय ने अनेक उपलब्धियां अर्जित की हैं। महाविद्यालय ने न केवल संख्या में वृद्धि दर्ज की है अपितु शिक्षा में गुणात्मकता लाने का भी प्रयास किया है। वर्तमान में महाविद्यालय में कला, विज्ञान व वाणिज्य संकायों में स्नातक स्तर तक शिक्षा प्रदान की जाती है। वर्तमान में अंग्रेजी, हिंदी और राजनीति शास्त्र विषयों में स्नातकोत्तर की कक्षाओं का भी प्रावधान है। इसके अतिरिक्त महाविद्यालय में इंदिरा गांधी राष्ट्रीय मुक्त विश्वविद्यालय केंद्र (IGNOU) के अंतर्गत विविध शैक्षणिक कार्यक्रमों में अनेक विद्यार्थी शिक्षा अर्जित कर रहे हैं। महाविद्यालय में आधुनिक समय की मांग को समझते हुए विद्यार्थियों के सर्वांगीण विकास के लिए सूचना एवं प्रौद्योगिक विभाग द्वारा अत्याधुनिक सुविधाओं से परिपूर्ण कंप्यूटर लैब भी उपलब्ध है और इसी शैक्षणिक सत्र से कंप्यूटर साइंस का कोर्स भी विद्यार्थियों के लिए प्रारम्भ किया गया है जिससे विद्यार्थी लाभान्वित होंगे।

CHOICE BASED CREDIT SYSTEM (CBCS):

हिमाचल प्रदेश विश्वविद्यालय ने वर्ष 2013-14 से स्नातक स्तर पर CBCS एवं सत्र प्रणाली लागू की है। वर्तमान में महाविद्यालय में CBCS के अंतर्गत स्नातक स्तर पर वार्षिक प्रणाली की कक्षाएं तीनों संकायों में सामान रूप से चल रही हैं। इसके अलावा स्नातकोत्तर स्तर पर अंग्रेजी, हिंदी और राजनीतिक शास्त्र विषयों में भी शिक्षा प्रदान की जा रही है।

कार्यग्रहण, नियुक्तियां, स्थानांतरण एवं रिक्तियां :

स्थानांतरण एवं कार्यग्रहण एक निरंतर चलने वाली प्रक्रिया है जिसके अंतर्गत कुछ लोग महाविद्यालय परिवार में सम्मिलित होते हैं तथा कुछ स्थानांतरित होकर अन्य संस्थानों में अपनी सेवाएं प्रदान करते हैं। इस शैक्षणिक सत्र में महाविद्यालय परिवार में निम्नलिखित सदस्य सम्मिलित हुए हैं:

क्र० सं०	कर्मचारी का नाम	पद	जहाँ से स्थानांतरित होकर आए
1	विद्या शर्मा	सहायक आचार्या (वाणिज्य)	राजकीय महाविद्यालय, पनारसा
2	टेकचंद	लिपिक	राजकीय वरिष्ठ माध्यमिक पाठशाला, बखरौट
3	नरेशकुमार	सेवादर	राजकीय वरिष्ठ माध्यमिक पाठशाला, बखरौट
4	नोखूराम	प्रतिनियुक्ति	
5	सीता देवी	प्रयोगशाला सहायक	राजकीय वरिष्ठ माध्यमिक पाठशाला, सेरी बंगलो

इस शैक्षणिक सत्र में महाविद्यालय से निम्न सदस्यों का स्थानांतरण हुआ :

क्र० सं०	कर्मचारी का नाम	पद	जहाँ स्थानांतरित हुए
1	डॉ कुलभूषण शर्मा	सहायक आचार्य (अंग्रेजी)	राजकीय महाविद्यालय, लम्बाथाच (सराज)

2	वन्दना कुमारी	सहायक आचार्य (हिंदी)	राजकीय संस्कृत महाविद्यालय , सुंदरनगर
3	डॉ पंकज शर्मा	सहायक आचार्य (वनस्पति विज्ञान)	एस सी इ आर टी सोलन
4	डॉ रेणु कुमारी	सहायक आचार्य (गणित)	राजकीय महाविद्यालय, बिलासपुर
6	श्री विनोद कुमार	लिपिक	राजकीय वरिष्ठ माध्यमिक पाठशाला,बखरौट

महाविद्यालय में प्रवक्ताओं के कुल 36 पदों में से 22 पद कला संकाय, 11पद विज्ञान व 3 पद वाणिज्य विभाग के स्वीकृत हैं। कला संकाय में 22 पदों में से 11 पद भरे गये हैं, शेष 11 पद रिक्त हैं। विज्ञान संकाय में 11 पदों में से 4 पद भरे गये हैं, शेष 7 पद रिक्त हैं। वाणिज्य संकाय में 3 पदों में से 1 पद रिक्त हैं। महाविद्यालय में 1 नया पद शिक्षा विभाग में स्वीकृत है जो रिक्त चल रहा है। गैर शिक्षक कर्मचारी वर्ग के 23 पदों में 18 पद भरे गये हैं, शेष 5 पद रिक्त हैं। रिक्त पदों में वरिष्ठ और कनिष्ठ प्रयोगशाला सहायक का 1-2 पद, तबला वादक का 1 पद व पुस्तकालयाध्यक्ष का 1 पद शामिल हैं।

केन्द्रीय छात्र संघ:

हिमाचल प्रदेश विश्वविद्यालय के निर्देशानुसार हर सत्र में महाविद्यालय में वरीयता के आधार पर केन्द्रीय छात्र संघ के सदस्य चयनित किए जाते हैं परन्तु इस सत्र में COVID-19 महामारी के कारण केन्द्रीय छात्र संघ का गठन नहीं हो पाया।

विद्यार्थियों की संख्या:

वर्तमान में महाविद्यालय में 2336 छात्र-छात्राएं शिक्षा ग्रहण कर रहे हैं। इसमें 1338 छात्राएं तथा 998 छात्र हैं। अनुसूचित जाति में 286 छात्राएं व 229 छात्र तथा अन्य पिछड़ा वर्ग के 41 छात्र व 53 छात्राएं शिक्षा ग्रहण कर रही हैं। महाविद्यालय में गत तीन वर्षों का संकाय तथा कक्षावार विवरण निम्नलिखित है:

कक्षा	कुल छात्र			कुल छात्राएं			कुल छात्र /छात्राएं		
	2019-20	2020-21	2021-22	2019-20	2020-21	2021-22	2019-20	2020-21	2021-22
BA- I	212	210	310	313	313	313	525	496	702
BA- II	196	200	203	288	288	288	484	495	530
BA- III	138	142	207	237	237	237	375	397	516
B.Sc- I	51	81	45	50	50	50	101	145	98
BSc- II	41	45	41	55	55	55	96	91	97
BSc- III	33	22	42	39	39	39	72	60	52
B.Com- I	48	34	39	30	30	30	78	61	52
B.Com-	50	53	33	28	28	28	78	86	81

II									
B.Com-III	39	31	50	27	27	27	66	59	28
PG I Sem	17	14	16	61	61	61	78	54	66
PG III Sem	18	16	12	43	43	43	61	75	45
कुल	839	848	998	1171	1171	1338	1971	2019	2336

वार्षिक परीक्षा परिणाम :

किसी भी शिक्षण-संस्थान की गुणवत्ता वहां के शैक्षणिक वातावरण व परीक्षा परिणामों पर निर्भर करती है। महाविद्यालय का परीक्षा-परिणाम विश्वविद्यालय के परिणामों से अपेक्षाकृत बेहतर है। COVID-19 महामारी के कारण हिमाचल प्रदेश विश्वविद्यालय द्वारा गत सत्र में प्रथम और द्वितीय वर्ष के छात्रों को प्रोन्नत (promote) किया गया। गत सत्र का वार्षिक परीक्षा परिणाम उत्कृष्ट रहा है। महाविद्यालय के तीन छात्रों ने विश्वविद्यालय मेरिट सूची में जगह बनाई है जिसमें बी ए तृतीय वर्ष की छात्रा हेमलता ने चौथा स्थान, रोहन कपूर ने सातवाँ स्थान और बी एससी के छात्र रमन किशोर ने भी सातवें स्थान पर जगह बनाकर महाविद्यालय एवं क्षेत्र का नाम रोशन किया है।

Class	College %	University %	Variation %
MA English, Hindi and Political Science	100%	NA	NA
B.A./B.Sc./B.Com. I & II	Promoted by H.P.University Shimla	NA.	
B.A III year	490/509 96.2%	NA	
B.Sc. III YEAR	104/110 94%	NA	
B. Com. III YEAR.	72/82 88%	NA	

छात्रवृत्तियाँ:

महाविद्यालय में छात्र-छात्राओं को कल्पना चावला छात्रवृत्ति योजना, EBC, अनुसूचित जाति, IRDP, अन्य पिछड़ा वर्ग, अनुसूचित जनजाति, इंदिरा गाँधी मेरिट छात्रवृत्ति, सेन्ट्रल सेक्टर स्कीम एवं डॉ. अम्बेडकर छात्रवृत्ति योजना के अंतर्गत छात्रवृत्तियाँ प्रदान की जाती हैं। इस सत्र में इन छात्रवृत्ति योजनाओं के अन्तर्गत **206 विद्यार्थियों को 17,20,000 रुपये** प्रदान किए गए।

महाविद्यालय पत्रिका: "कामाक्षा":

महाविद्यालय पत्रिका "कामाक्षा" का प्रकाशन प्रतिवर्ष किया जाता है जो भावी लेखकों की अभिव्यक्ति का एक सशक्त माध्यम है। इस पत्रिका में विद्यार्थियों की छिपी हुई प्रतिभा को प्रदर्शित करते हुए अपनी रचनात्मकता व सृजनशीलता को पुष्ट करने का अवसर मिलता है। कामाक्षा पत्रिका महाविद्यालय के उभरते हुए लेखकों के लिए एक सार्थक मंच है जिसमें वे अपनी स्वरचित रचनाओं के माध्यम से अपने मन के उदगारों को व्यक्त करते हैं।

पुस्तकालय:

पुस्तकालय महाविद्यालय की आत्मा होती है। अतः पुस्तकालय की समृद्धि पर ही छात्रों का विकास निर्भर रहता है। महाविद्यालय के पुस्तकालय में विविध विषयों से सम्बंधित **13,731 पुस्तकें उपलब्ध हैं**। छात्रों को सामान्य ज्ञान में जागरूक करने एवं प्रतियोगी परीक्षाओं की तैयारी हेतु **30 पत्रिकाओं व 6 अंग्रेज़ी-हिंदी समाचार पत्रों** की व्यवस्था की गयी है।

अभिभावक-शिक्षक संघ:

इस महाविद्यालय में अभिभावक- शिक्षक संघ का विधिवत पुनर्गठन सितम्बर 5, 2021 को अभिभावक-शिक्षक संघ की मुख्य संरक्षक प्राचार्य महोदय की देख-रेख में हुआ था जिसमें निम्नलिखित पदाधिकारियों का चयन किया गया :

अध्यक्ष	श्रीमती बबिता ठाकुर
उपाध्यक्ष	श्री ठाकुरसेन
सचिव	श्रीमती रूचि नारंग
सह सचिव	श्री लीला प्रकाश
कोषाध्यक्ष	श्री नन्दकिशोर
सलाहकार	श्री मनमोहन गुप्ता

अभिभावक-शिक्षक संघ द्वारा विभिन्न विषयों में 7 प्राध्यापकों, तबला वादक, 2 सफाई कर्मचारियों, एक सुरक्षा कर्मचारी व 1 कंप्यूटर संचालक की सेवाएं उपलब्ध करवाई गयी तथा महाविद्यालय के सृजनात्मक एवं विकासात्मक कार्यों में महत्वपूर्ण योगदान दिया।

शिक्षेत्तर गतिविधियाँ:

शिक्षा का उद्देश्य विद्यार्थियों का सर्वांगीण विकास करना है ताकि वे समाज में अपनी सफल भूमिका निभा सकें। शिक्षेत्तर गतिविधियाँ शिक्षा का अभिन्न अंग हैं और महाविद्यालय समय-समय पर सांस्कृतिक, खेलकूद तथा अन्य गतिविधियों का आयोजन करता रहता है। इस वर्ष भी विद्यार्थियों ने महाविद्यालय में तथा ऑनलाइन आधारित अनेक गतिविधियों में अपनी प्रतिभागिता सुनिश्चित कर सत्र को यादगार बनाया:

1. महाविद्यालय की NCC/NSS/R&R इकाई द्वारा 21 जून 2021 को अंतर्राष्ट्रीय योग दिवस वर्चुअल रूप में मनाया गया। इसमें महाविद्यालय छात्र- छात्राओं तथा शिक्षकों ने भाग लिया।
2. 8 मार्च 2021 को महाविद्यालय परिसर में रोवर एंड रेंजर इकाई द्वारा अंतर्राष्ट्रीय महिला दिवस मनाया गया जिसमें रंगोली, मेहंदी और गायन प्रतियोगिता का आयोजन किया गया। विजेता छात्राओं को पुरस्कार देकर सम्मानित किया गया। इसमें 49 छात्राओं ने भाग लिया।
3. महाविद्यालय की NCC, NSS & R & R इकाई द्वारा 5 जून, 2021 को अंतर्राष्ट्रीय पर्यावरण दिवस मनाया।
4. महाविद्यालय में हिंदी विभाग द्वारा 14 सितंबर 2021 को हिंदी दिवस मनाया गया जिसमें निबंध लेखन, काव्य पाठ एवं सम्भाषण प्रतियोगिताएँ करवाई गईं। विजेता प्रतिभागियों को पुरस्कार देकर सम्मानित किया गया।

कन्या छात्रावास:

महाविद्यालय में छात्राओं के लिए कन्या छात्रावास की सुविधा भी है। छात्रावास में वर्तमान में छात्राओं की संख्या 28 है।

महिला प्रकोष्ठ (वूमन सेल) :

महाविद्यालय में छात्राओं की व्यक्तिगत समस्याओं एवं उनकी शिकायतों के निवारण हेतु महिला प्रकोष्ठ का गठन किया गया है। इस सत्र में इस प्रकोष्ठ द्वारा कुछ आयोजन किए गए :

10 सितम्बर 2021 को इस इकाई द्वारा "वीमेन राइट्स एंड साइबर क्राइम अगेंस्ट वीमेन" पर एक दिवसीय वेबिनार का आयोजन किया गया जिसमें मुख्य वक्ता डी एस पी करसोग गीतांजली ठाकुर ने छात्राओं को सोशल मीडिया के सदुपयोग एवं अपने अधिकारों की रक्षा करने का सन्देश दिया।

23 फरवरी 2022 को वीमेन सेल द्वारा महिला स्वास्थ्य एवं स्वच्छता पर छात्राओं के लिए वक्तव्य आयोजित किया गया जिसमें छात्राओं को व्यक्तिगत स्वच्छता की जानकारी दी गई।

08 मार्च 2022 को महिला प्रकोष्ठ द्वारा अंतर्राष्ट्रीय महिला दिवस मनाया गया जिसमें संभाषण प्रतियोगिता, नारा लेखन, पोस्टर मेकिंग, मेहंदी, एकल नृत्य, समूह नृत्य, नाट्य मंचन आदि प्रतियोगिताओं का आयोजन किया गया।

कैरियर काउंसलिंग सेल:

विद्यार्थियों के लक्ष्य को सुनिश्चित करने हेतु महाविद्यालय में कैरियर काउंसलिंग सेल भी बनाया गया है। इस सेल के अंतर्गत समय-समय पर छात्रों को कैरियर संबंधी जानकारी दी जाती है। इस सत्र में भी विद्यार्थियों की काउंसलिंग ऑनलाइन की गई। महाविद्यालय में व्याख्यान श्रृंखला के अंतर्गत *ग्रेट लर्निंग ओलम्पस* के माध्यम से ऑनलाइन कोर्सेज की जानकारी प्रदान की गयी। महाविद्यालय के विभिन्न विभागों के प्राध्यापकों द्वारा विद्यार्थियों को ppt के माध्यम से कैरियर संबंधित जानकारी प्रदान की गयी।

फैकल्टी डेवलपमेंट प्रोग्राम (FDP)

महाविद्यालय में सात दिवसीय (02 अगस्त 2021 से 07 अगस्त, 2021) फैकल्टी डेवलपमेंट प्रोग्राम का आयोजन किया गया। इसमें शिक्षकों ने बतौर रिसोर्स पर्सन पीपीटी के माध्यम से NAAC के CURRICULAR ASPECTS, "TEACHING, LEARNING AND EVALUATION", RESEARCH INNOVATION AND EXTENSIONS, INFRASTRUCTURE AND LEARNING RESOURCES, STUDENT SUPPORT AND PROGRESSION, GOVERNANCE, LEADERSHIP AND MANAGEMENT, INSTITUTION VALUES AND BEST PRACTICES सातों मापदंडों से अवगत करवाया। महाविद्यालय के सभी शिक्षकों ने इस कार्यक्रम के माध्यम से महत्वपूर्ण जानकारी प्राप्त की।

साहित्यिक समिति :

- अंग्रेजी विभाग द्वारा सात दिवसीय "टीच एंड रीच" ग्रामर कार्यशाला करवाई गई। इसके अंतर्गत विद्यार्थियों को अंग्रेजी व्याकरण की बारीकियों से अवगत करवाया गया।
- गुरुदेव रविंद्रनाथ टैगोर की स्मृति में 24 सितंबर को पेपर रीडिंग प्रतियोगिता करवाई गई।

"जगदीश चंद्र बोस साइंस सोसायटी":

महाविद्यालय के सभी विद्यार्थियों ने विज्ञान के प्रति दिलचस्पी एवं लगाव उत्पन्न करने के उद्देश्य से इसकी स्थापना वर्ष 2013 में की गई थी। हर वर्ष की भांति क्लब ने "राष्ट्रीय विज्ञान दिवस" 2022 बड़े धूमधाम से मनाया। इस दिवस पर महाविद्यालय में रंगारंग कार्यक्रम के आयोजन के साथ साथ विभिन्न प्रतियोगिताएं जैसे कि पारंपरिक वेशभूषा प्रतियोगिता, रंगोली प्रतियोगिता, शास्त्रीय नृत्य प्रतियोगिता प्रोजेक्ट मेकिंग (विज्ञान), प्रोजेक्ट मेकिंग (वेस्ट मटेरियल), विज्ञान प्रश्नोत्तरी प्रतियोगिता, हिमाचली फोक डांस प्रतियोगिता आदि का भव्य आयोजन किया गया। इसके अलावा क्लब विभिन्न साइंस सब्जेक्ट सोसाइटीज के माध्यम से समय-समय पर विभिन्न सेमिनार का आयोजन करता आ रहा है। यह क्लब श्री पंकज गुप्ता (सहायक आचार्य- जीव विज्ञान) के मार्गदर्शन में कार्य कर रहा है।

"रोड सेफ्टी क्लब":

"रोड सेफ्टी क्लब" की शुरुआत हिमाचल प्रदेश सरकार के निर्देशानुसार इसी सत्र से की गई है। इसके अंतर्गत महाविद्यालय के सभी छात्रों को सड़क सुरक्षा नियमों की जानकारी और उनके पालन करने के जागरूक करना है। इसके अंतर्गत दिनांक 28 फरवरी, 2022 को नारा लेखन, पोस्टर मेकिंग, जागरूकता नाटक प्रतियोगिता तथा भाषण प्रतियोगिता आदि का आयोजन किया गया। दिनांक 13 मार्च, 2022 को भी महाविद्यालय के छात्रों में सेफ्टी रोड सेफ्टी जागरूकता हेतु मोनोलॉग, निबंध लेखन और एकल संवाद आदि विभिन्न प्रतियोगिताओं का आयोजन किया गया। यह क्लब श्री पंकज गुप्ता (सहायक आचार्य - जीव विज्ञान) के मार्गदर्शन में कार्य कर रहा है।

"कैरियर काउंसलिंग सेल:

"कैरियर एवं काउंसलिंग सेल" महाविद्यालय के विद्यार्थियों के सर्वांगीण विकास और प्रतियोगी परीक्षाओं में मदद के उद्देश्य से यह सेल महत्वपूर्ण भूमिका निभाता आ रहा है। इसी कड़ी में "जॉब अपॉर्चुनिटी इन आईटी सेक्टर" विषय पर 10 दिसंबर, 2021 को सर्वोदय इन्फोटेक प्राइवेट लिमिटेड के सहयोग से एक एक सेशन का आयोजन किया गया। इसके अलावा विभिन्न सब्जेक्ट सोसाइटीज के द्वारा समय-समय पर विद्यार्थियों के लिए उनके चुने हुए विषय में कैरियर संबंधित जानकारी पर आधारित सेशंस का आयोजन हर वर्ष की भांति इस वर्ष भी किया गया है।

हिमाचल प्रदेश विश्वविद्यालय युवा समारोह:

हिमाचल प्रदेश विश्वविद्यालय द्वारा हर वर्ष युवा समारोह आयोजित करवाया जाता है जिसमें महाविद्यालय के छात्र अपनी प्रतिभा का लोहा मनवाते आए हैं।

युवा समारोह ग्रुप 2 का आयोजन गायत्री बीएड कॉलेज कांगू सुंदरनगर में हुआ। जिसमें महाविद्यालय के होनहारों ने Folk Orchestra में द्वितीय पुरस्कार और Folk Song (Solo) में महाविद्यालय की छात्रा दीक्षिता चौहान ने तृतीय स्थान प्राप्त किया।

हिमाचल प्रदेश विश्वविद्यालय युवा समारोह-III 15 दिसंबर 2021 से 17 दिसंबर 2021 का आयोजन गौतम महाविद्यालय हमीरपुर में किया गया। इसमें महाविद्यालय के विद्यार्थियों ने भाग लिया।

रेड रिबन क्लब

- 9 सितम्बर 2011को रेड रिबन क्लब प्रभारी प्रो. डालिम कुमार तथा दो peer educator छात्रों ने एक दिवसीय ओरिएंटेशन कार्यक्रम में भाग लिया।
- रेड रिबन क्लब द्वारा 15 दिसम्बर 2021 को एच.आई.वी. एड्स जागरूकता हेतु पोस्टर मेकिंग एवं स्लोगन राइटिंग प्रतियोगिता कार्यक्रम का आयोजन किया गया।
- आजादी के अमृत महोत्सव के तृतीय चरण में एच.आई.वी. एड्स जागरूकता कार्यक्रम का आयोजन किया।

एन० सी० सी० (NCC):

हर वर्ष की भांति इस वर्ष भी महाविद्यालय की एन.सी.सी. इकाई का प्रदर्शन उल्लेखनीय रहा है। डॉ.यमुना शर्मा के नेतृत्व में हमारे महाविद्यालय की एन.सी.सी. इकाई ने निम्नलिखित गतिविधियों में भाग लिया -

1. सभी कैडेट्स ने FIT INDIA FREEDOM RUN 2.0 (CLEANLINESS RUN) में 13 अगस्त से 2 अक्टूबर 2021 तक भाग लिया। जिसमें आसपास के क्षेत्रों को साफ़ करके लोगों को स्वच्छता के प्रति जागरूक किया।
2. महाविद्यालय के 26 कैडेट्स ने NCC 'CEE' सर्टिफिकेट परीक्षा उत्तीर्ण की तथा महाविद्यालय के 29 कैडेट्स ने NCC 'BEE' सर्टिफिकेट परीक्षा उत्तीर्ण की।
3. महाविद्यालय के 10 cadets ने 15 सितंबर 2021 से 22 सितंबर 2021 तक Chitkara University में आयोजित CATC/ RDC-कैंप में भाग लिया।
4. तत्पश्चात 23 सितंबर 2021 से 28 सितंबर 2021 तक आयोजित DCATC-214 में 5 कैडेट्स ने Chitkara University में भाग लिया।
5. इसी दौरान DCATC/RDC-217 कैंप MMU SOLAN में 11 नवंबर से 16 नवंबर तक आयोजित हुआ जिसमें 3 CADETS ने भाग लिया।
6. 9 अक्टूबर 2021 SVEEP (systematic voter education and electoral participation) में एनसीसी कैडेट्स ने भाग लिया व मतदान का महत्व बताया।
7. 22 नवंबर को एनसीसी कैडेट्स द्वारा कोरोना वैक्सीन ड्यूटी दी गई।
8. 25 नवंबर को Communal Harmony Day पर एनसीसी कैडेट्स द्वारा ₹2500 इकाई का योगदान रहा।
9. 28 नवंबर 2021 रविवार को एनसीसी कैडेट्स द्वारा एनसीसी दिवस धूमधामसे मनाया गया।
10. 15 दिसंबर 2021 से 20 दिसंबर 2021 तक आयोजित ATC (Annual training camp) जोकि INDUS INTERNATIONAL UNIVERSITY UNA में था उसमें सभी ने बढ़-चढ़कर भाग लिया।
11. महाविद्यालय के 1 कैडेट सुरेन्द्र कुमार ने Indian Military Academy Attachment camp में भाग लिया जिसका आयोजन 20 दिसंबर 2021 से 8 जनवरी 2022 तक गया था।

मान्यवर महाविद्यालय के लिए यह अति हर्ष का विषय है कि हमारे छात्र सिनियर अंडर ऑफिसर सुरेन्द्र कुमार ने इंडियन मिलिट्री एकेडमी में नेशनल कैंपमें भाग लिया। हमारे कैडेट जगदीश कुमार, कैडेट राहुल शर्मा, सिनियर अंडर ऑफिसर चेताराम का चयन भारतीय सेना के लिए हुआ।

इसके अतिरिक्त हमारे कैडेट्स ने विभिन्न आयोजनों जैसे महाविद्यालय में आयोजित अंतर महाविद्यालय युवा महोत्सव रक्त दान शिविर, फायरकंट्रोल, स्वतंत्रता दिवस, गणतंत्र दिवस परेड तथा अन्य दिसमें बढ़ चढ़कर भाग लिया।

राष्ट्रीय सेवा योजना :

महाविद्यालय में प्रतिवर्ष की तरह स्वयंसेवकों ने महाविद्यालय परिसर के सौंदर्यीकरण, जागरूकता व पौधारोपण में भाग लिया। इस में राष्ट्रीय सेवा योजना इकाई के द्वारा जो कार्य किया गया इस प्रकार से है:-

• महाविद्यालय करसोग की राष्ट्रीय सेवा योजना इकाई द्वारा कोविड-19 के दौरान " एन. एस.एस मेरी पाठशाला " " Digital Mission Coroware " के माध्यम से बच्चों को ऑनलाइन माध्यम से पढाया गया तथा लोगों को वैक्सीनेशन के बारे में जागरूक करवाया इसमें स्वयं सेवियों ने बढ चढकर भाग लिया।

• 5 जून को विश्व पर्यावरण दिवस के रूप में पौधा लगाकर पर्यावरण की सरक्षा साफ सुथरा रखने के लिए प्रण लिया गया और लोगों को जागरूक करवाया।

• 21 जन को विश्व योग दिवस के दौरान स्वयंसेवियों के द्वारा लोगों को स्वस्थ रहने का संदेश ऑनलाइन माध्यम से दिया गया ।

• 15 जलाई को स्वच्छता अभियान के अंतर्गत स्वयंसेवियों द्वारा अपने आसपास के क्षेत्रों को साफ साफ करके लोगों को संदेश दिया।

• एक भारत श्रेष्ठ भारत और आज़ादी का अमृत महोत्सव के दौरान महाविद्यालय में 12.08.2021 को स्वयंसेवकों द्वारा अनेक प्रतियोगिताओं जैसे भाषण प्रतियोगिता , स्लोगन , निबंध लेखन के माध्यम से लोगों को जागरूक करने का प्रयास किया ।

• 13.8.2021 को स्वयंसेवियों द्वारा महाविद्यालय के परिसर का सौंदर्यीकरण किया गया ।

• 14.8.2021 को पौधारोपण के माध्यम से पर्यावरण को स्वच्छ रखने का संकल्प लिया गया ।

• 15 अगस्त को स्वयंसेवियों द्वारा स्वतंत्रता दिवस के दौरान ड्रिल के माध्यम से देश के वीर जवानों को सलामी दी गई ।

• महाविद्यालय से एक स्वयंसेवी का चयन Pre – RD Camp के लिए हुआ था। Vol. निखिल शर्मा ने यह कैम्प 18 अक्टूबर 2021 से 27 अक्टूबर 2021 तक जयपुर (राजस्थान) में लिया जिसमें Vol. निखिल शर्मा ने हिमाचल प्रदेश का प्रतिनिधित्व किया। महाविद्यालय के Vol. रवि कांत सूर्यवंशी को पॉन्डिचेरी में आयोजित राष्ट्रीय महोत्सव के लिए चयनित किया गया ।

• महाविद्यालय की एनएसएस इकाई के द्वारा मिशन ज्ञानोदय के अंतर्गत पुस्तकें इक्कठी की गई तथा उन्हें जरूरतमन्द बच्चों में बांटा गया ।

• 26 जनवरी 2022 को एन एस एस इकाई के द्वारा गणतंत्र दिवस के दौरान सलामी दी गई जिसमें सभी स्वयंसेवियों ने बढ चढकर भाग लिया।

• सात दिवसीय विशेष आवासीय शिविर महाविद्यालय प्राचार्य डॉ गुलशन महाजन की अध्यक्षता में शुरू हुआ। परिसर में 13 फरवरी 2022 से 19 फरवरी 2022 तक कार्यक्रम प्रभारी श्रीमती सोनिया चौधरी और डॉ श्री बीरबल सिंह के मार्गदर्शन में सात दिवसीय विशेष आवासीय शिविर का आयोजन किया गया जिसमें महाविद्यालय के 56 स्वयंसेवियों ने भाग लिया

• RGNIYD चंडीगढ़ में एनएसएस कैम्प के दौरान हमारे महाविद्यालय से चार स्वयंसेवियों Vol. डोली राज, Vol. कुमार सोन, Vol शेफाली मेहता, Vol. रुचि मेहता ने 3 दिन के कैम्प में भागीदारी सुनिश्चित की।

• महाविद्यालय में त्रिवेणी के दौरान एनएसएस इकाई के द्वारा अनेक प्रतियोगिताओं में भाग लिया गया और सभी स्वयंसेवियों ने अनुशासन का पालन करते हुए अपना कार्य पूरा किया।

रोवर्ज एण्ड रेंजर्स (R&R):

रोवर एवं रेंजर इकाई श्री पंकज गुप्ता (सहायक आचार्य) और सुश्री वर्षा वर्मा (सहायक आचार्य) के नेतृत्व में बेहतरीन कार्य कर रही है। इस वर्ष के अंतराल में महाविद्यालय इकाई की महत्वपूर्ण उपलब्धियां निम्नलिखित रही :-

1. भारत स्काउट एवं गाइड राज्य मुख्यालय द्वारा आयोजित सामाजिक जागरूकता कार्यक्रम "स्काउट फाइट अगेस्ट कोरोना 2.0" के दौरान यूनिट के 96 विद्यार्थियों ने अपने घर एवं गांव में जागरूकता से संबंधित बेहतरीन कार्य किए।

2. संबंधित जून से नवंबर ,2021 के दौरान यूनिट के 23 छात्रों द्वारा करसोग क्षेत्र में सिविल हॉस्पिटल करसोग द्वारा आयोजित विभिन्न स्थानों पर आयोजित "वैक्सीनेशन ड्राइव" में सराहनीय भूमिका निभाई।

3. रोवर हितेश ने "स्टेट लेवल यूथ कॉलेजियम" में पूरे प्रदेश में प्रथम स्थान अर्जित किया, तत्पश्चात "नॉर्थ जोन यूथ कोलोजियम" में हिमाचल प्रदेश का नेतृत्व किया।

4. उच्च शिक्षा निदेशालय के निर्देशानुसार "आजादी का अमृत महोत्सव" कार्यक्रम के दौरान कॉलेज प्रशासन द्वारा आयोजित विभिन्न कार्यक्रमों में भाग लिया। जिसके दौरान स्थानीय ममेल पंचायत में बेस्ट प्लास्टिक एकत्रित किया गया और काहानी मंडला में वृक्षारोपण करने में यूनिट ने महत्वपूर्ण भूमिका निभाई।

5. रेंजर आरती के नेतृत्व में 16 रेंजर्स ने "खंड स्तरीय स्वतंत्रता दिवस समारोह" की परेड में भाग लिया।
6. 21 अगस्त 2021 को यूनिट के सदस्यों ने "स्वच्छ भारत अभियान" के तहत कॉलेज परिसर की सफाई की और 150 गमलों में पौधारोपण भी किया।
7. 15 सितंबर 2021 को महाविद्यालय में आयोजित "भूकंप मॉक ड्रिल" में यूनिट के सदस्यों ने महत्वपूर्ण भूमिका निभाई।
8. 21 सितंबर, 2021 को यूनिट ने महाविद्यालय परिसर में अंतरराष्ट्रीय शांति दिवस का आयोजन किया जिसमें "वसुधैव कुटुंबकम" एवं "यूनाइटेड नेशन के सतत विकास गोल्स" विषय पर आधारित रंगोली, भाषण, पोस्टर मेकिंग और नारा लेखन आदि प्रतियोगिताओं का आयोजन किया गया।
9. "गांधी जयंती 2021" को यूनिट के सदस्यों ने "स्वच्छ भारत स्वस्थ भारत" के अंतर्गत 10 रोवर एवं 34 रेंजर्स ने महाविद्यालय परिसर के सौंदर्यकरण में महत्वपूर्ण भूमिका निभाई।
10. 9 अक्टूबर 2021 को यूनिट ने महाविद्यालय परिसर में "करसोग करे शत प्रतिशत मतदान"- स्वीप कार्यक्रम का आयोजन किया। इसके अलावा यूनिट के 11 सदस्यों ने करसोग के विभिन्न क्षेत्रों शेरी बंगलो, सराहन, महोग, कोटलु आदि में मतदाता जागरूकता के लिए "नुक्कड़ नाटक" का मंचन किया।
11. 12 -13 अक्टूबर, 2021 को "माता रानी मंदिर" सनारली में आयोजित सामुदायिक दावत के दौरान यूनिट के 14 सदस्यों ने सेवाएं प्रदान की।
12. 10 नवंबर 2021 को "सिविल हॉस्पिटल करसोग" में आयोजित "दिव्यांग कार्यक्रम" में विकलांग प्रणाम पत्र बनवाने में यूनिट के 09 रोवर रेंजर्स ने सेवाएं प्रदान की।
13. "नेशनल फाउंडेशन फॉर कम्युनल हार्मनी" -भारत सरकार के निर्देशानुसार सांप्रदायिक सद्भाव सप्ताह का आयोजन विभिन्न कार्यक्रमों के साथ 19 से 25 नवंबर 2021 को महाविद्यालय में किया गया जिसमें यूनिट के सदस्यों ने विभिन्न कार्यक्रमों में भाग लिया, इसके अलावा ₹4165 की सहयोग राशि एकत्रित करके भेजने में भी महत्वपूर्ण भूमिका निभाई।
14. राष्ट्रीय प्रदूषण नियंत्रण दिवस (National Pollution Control Day) 2 दिसंबर, 2021 को यूनिट ने मनाया, इस दौरान यूनिट के सदस्यों ने ने बिहार्ड के नाग मंदिर के परिसर और आसपास के जंगल से 7 किलो प्लास्टिक एकत्रित किया और उसका निदान किया।
15. 23 से 30 नवंबर 2021 को यूनिट के छात्रों द्वारा कोविड वैक्सीनेशन से छूट गए लोगों को बस स्टैंड करसोग में वैक्सीन लगाने के लिए प्रोत्साहित किया तत्पश्चात 591 लोगों की वैक्सीनेशन करवाई गई।
16. लोकसभा उपचुनाव मंडी संसदीय क्षेत्र के करसोग में विभिन्न पोलिंग बूथों में 23 रोवर एवं रेंजर्स ने सेवाएं प्रदान की।
17. 17 से 19 नवंबर 2021 तक यूनिट द्वारा "प्रवेश टेस्टिंग कैंप" का आयोजन किया गया, जिसके दौरान 68 आकांक्षी स्टूडेंट्स ने स्काउटिंग को ज्वाइन किया। इस कैंप के दौरान उन्हें प्रवेश सिलेबस, कैंप फायर, टेंट लाइफ एक्सपीरियंस से रूबरू कराया गया।
18. स्थानीय प्रसिद्ध ममलेश्वर महादेव टेंपल में मंदिर में बूढ़ी दिवाली के दौरान 3 दिसंबर, 2021 को 03 रोवर्स ने अपनी सेवाएं प्रदान की।
19. 12 दिसंबर, 2021 को यूनिट के 14 रोवर एवं रेंजर सदस्यों द्वारा राम मंदिर पुराना बाजार में सामुदायिक भोज में सेवाएं प्रदान की गई।
20. 26 जनवरी, 2022 को 16 रोवर एवं रेंजर ने खंड स्तरीय गणतंत्र दिवस परेड में भाग लिया।
21. 19 फरवरी, 2022 को रोवर एवं रेंजर द्वारा वेस्ट प्लास्टिक व कागज से बनी हुई की कलाकृतियों की प्रदर्शनी महाविद्यालय में लगाई।
22. "विश्व चिंतन दिवस" दिनांक 22 फरवरी, 2022 के उपलक्ष पर राजकीय महाविद्यालय कोटशेरा, शिमला में प्रदेशभर से चुने हुए 56 विद्यार्थियों को "स्काउट फाइट अगेंस्ट कोरोना -2.0" के लिए सम्मानित किया गया किया गया। महाविद्यालय के लिए यह बड़ी गर्व की बात है कि प्रदेशभर से आए 56 में से 20 विद्यार्थी हमारी रोवर रेंजर इकाई के सदस्य हैं। इन्हें महामहिम राज्यपाल के कर कमलों से स्काउट फाइट अगेंस्ट क्रोना भाग 2 में बेहतरीन कार्य करने के लिए सम्मानित किया गया। राजकीय महाविद्यालय करसोग की रोवर रेंजर इकाई को प्रदेश भर में बेहतरीन प्रदर्शन करने के लिए "बेस्ट कॉलेज अवार्ड" से पुरस्कृत किया गया जो कि महाविद्यालय प्राचार्य डॉक्टर गुलशन महाजन और श्री पंकज गुप्ता ने कार्यक्रम के दौरान प्राप्त किया।
23. इसी कार्यक्रमके दौरान रोवर रेंजर यूनिट के रोवर हितेश एवं रेंजर्स ज्योति मेहता को "ऑनलाइन स्किल डेवलपमेंट वर्कशॉप" में बेहतरीन कार्य करने के लिए राज्य स्तरीय पुरस्कार से नवाजा गया।

24. 8 मार्च 2022 को "महिला दिवस" के अवसर पर राम बाजार करसोग में इकाई की पांच रैंजर्स ने "पतंजलि योगपीठ" के कार्यक्रम में भाग लिया तथा "महिला सशक्तिकरण" और "महिला पोषण" के विषय पर स्थानीय महिलाओं को कार्यक्रम के दौरान जागरूक किया। इन रैंजर्स को कार्यक्रम के दौरान मुख्य अतिथि द्वारा पुरस्कृत भी किया गया।

25. 14 से 19 मार्च ,2022 को इकाई के 14 रोवर्स ने "स्टेट लेवल पेट्रोल लीडर कार्यशाला" में "स्टेट ट्रेनिंग सेंटर रिवालसर जिला मंडी में भाग लिया।

इसके अलावा महाविद्यालय की इकाई विभिन्न कार्यक्रमों भागीदारी सुनिश्चित करती रही है।

खेलकूद गतिविधियाँ:

अध्ययन के साथ-साथ खेलकूद गतिविधियों का भी विद्यार्थी जीवन में महत्वपूर्ण स्थान है। इस सत्र में महाविद्यालय ने विभिन्न प्रतिस्पर्धाओं में भाग लिया।

राजकीय कन्या महाविद्यालय शिमला में आयोजित बॉक्सिंग चैंपियनशिप महिला वर्ग में उषा कला स्नातक तृतीय वर्ष ने उत्कृष्ट प्रदर्शन किया और रजत पदक अपने नाम किया तथा मोहिनी बी ए द्वितीय वर्ष की छात्रा ने कांस्य पदक प्राप्त किया। इसी तरह महाविद्यालय की बैडमिंटन टीम पुरुष वर्ग ने भी अच्छा प्रदर्शन करते हुए सेमिफाइनल में जगह बनाई।

शिक्षक वर्ग की व्यक्तिगत उपलब्धियाँ:

महाविद्यालय के प्राध्यपक अध्यापन के साथ-साथ अध्ययन में भी संलग्न रहते हुए अपनी प्रतिभा को विकसित करते रहते हैं। इस सत्र में महाविद्यालय के प्राध्यापकों ने अपने-अपने विषयों में विभिन्न स्थानों पर शोधपत्र प्रस्तुत किए और प्रस्तोता के रूप में विभिन्न स्थानों पर व्याख्यान दिए:

1. डॉ० गुलशन महाजन (सहायक आचार्य, भौतिक विज्ञान):

i) डॉ० गुलशन महाजन ने राजकीय महाविद्यालय करसोग में आयोजित सात दिवसीय (अगस्त 2 , 202 से अगस्त , 2021) तक फैकल्टी डेवलपमेंट प्रोग्राम में रिसोर्स पर्सन के रूप में कार्य किया।

ii) इन्होंने 1 अगस्त से 7 अगस्त 2021 तक IAPT द्वारा केन्द्रीय विश्वविद्यालय के सहयोग से आयोजित सात दिवसीय पुनश्चर्या कार्यक्रम में भाग लिया।

2.डॉ० यमुना शर्मा (सहायक आचार्य, शारीरिक शिक्षा):

i) इन्होंने हि. प्र. विश्वविद्यालय द्वारा आयोजित सात दिवसीय कार्यशाला (02 अगस्त 2021 से 07 अगस्त 2021) में भाग लिया। ii) इन्होंने Indus इंटरनेशनल विश्वविद्यालय ऊना द्वारा आयोजित वार्षिक प्रशिक्षण कैंप में 15 दिसम्बर 2021 से 20 दिसम्बर 2021 में भाग लिया।

3. डॉ० लाभ सिंह (सहायक आचार्य, अर्थशास्त्र विभाग):

- डॉ० लाभ सिंह ने राजकीय महाविद्यालय करसोग में आयोजित सात दिवसीय (अगस्त, 2020 से अगस्त 14, 2020) फैकल्टी डेवलपमेंट प्रोग्राम में रिसोर्स पर्सन के रूप में कार्य किया।

- इन्होंने 31 जुलाई 2021 को राजकीय महाविद्यालय इन्दौरा द्वारा आयोजित "Ecosystem Restoration for Sustainable Development" एक दिवसीय राष्ट्रीय वेबिनार में भाग लिया।

- इन्होंने यू. जी. सी. (एच. आर. डी. सी.) गुरु घासीदास विश्वविद्यालय केन्द्रीय विश्वविद्यालय बिलासपुर छत्तीसगढ़ द्वारा आयोजित दो सप्ताह पुनश्चर्या कार्यक्रम 21 फ़रवरी 2022 से 05 मार्च , 2022 को पूरा किया।

4. श्रीमती रूचि नारंग (सहायक आचार्य, गणित विभाग):

1. श्रीमती रूचि नारंग ने महाविद्यालय करसोग में आयोजित सात दिवसीय (०२ अगस्त , 2021 से अगस्त 07 , 2021) फैकल्टी डेवलपमेंट प्रोग्राम में रिसोर्स पर्सन के रूप में कार्य किया।

2. इन्होंने हि. प्र. विश्वविद्यालय द्वारा आयोजित दो दिवसीय अंतर्राष्ट्रीय कांफ्रेंस " रीसेंट ट्रेन्ड्स इन मैथेमेटिक्स "(06 और 07 सितम्बर 2021 में वर्धमान कॉलेज , बिजनौर द्वारा 6 मार्च , 2022 को आयोजित एक राष्ट्रीय सेमीनार में "डोमेस्टिक वायलेंस अगैस्ट वीमेन : अ नेवर एंड पेंडेमिक इन इंडिया " पर शोध पत्र प्रस्तुत किया।

5. डॉ० विनोद कुमार (सहायक आचार्य, संगीत विभाग)

- डॉ विनोद कुमार ने राजकीय महाविद्यालय करसोग में आयोजित सात दिवसीय (2 अगस्त 2021 से 07 अगस्त 2021)फैकल्टी डेवलपमेंट प्रोग्राम में भाग लिया।

6. श्री पंकज गुप्ता (सहायक आचार्य, जीव विज्ञान विभाग):

- श्री पंकज गुप्ता सहायक प्रोफेसर (जीव विज्ञान) ने भारत स्काउट्स एवं गाइड्स (हिमाचल प्रदेश) की स्टेट एग्जीक्यूटिव कमेटी में बतौर आमंत्रित सदस्य 12 जुलाई ,2021 को भाग लिया।

- राजकीय महाविद्यालय करसोग में "राष्ट्रीय मूल्यांकन एवं प्रत्यायन परिषद " विषय पर आयोजित सात दिवसीय संकाय विकास कार्यक्रम बतौर रिसोर्स पर्सन सेवाएं प्रदान की।

- दिनांक 4 सितंबर, 2021 को इन्होंने राजकीय महाविद्यालय इंदौरा (हिमाचल प्रदेश)द्वारा "जलवायु संकट को चुनौती देने के लिए सतत सोच की प्रासंगिकता" विषय पर आयोजित एक दिवसीय राष्ट्रीय वेबिनार में भाग लिया।

- 30 सितंबर 2021 को इन्होंने "भारत स्काउट्स एवं गाइड्स (हिमाचल प्रदेश)" की "स्टेट काउंसिल मीटिंग" में बतौर आमंत्रित सदस्य के रूप में भी भाग लिया। 21 दिसंबर ,2021 को "भारत स्काउट एंड गाइड हिमाचल प्रदेश" द्वारा आयोजित "स्टेट लेवल बिगनर कोर्स" में बतौर "रिसोर्स पर्सन" सेवाएं प्रदान की, जिसका आयोजन राजकीय महाविद्यालय हमीरपुर में हुआ था।

- लोकतंत्र में भागीदारी के रूप में उन्होंने लोकसभा चुनाव के दौरान बतौर "स्वीप ऑफिसर" के रूप में भूमिका निभाई।

- दिनांक 14 फरवरी, 2022 को भारत स्काउट्स एंड गाइड्स राष्ट्रीय मुख्यालय द्वारा आयोजित वेबिनार "रीओरिएंट रीयूनियन रिफ्रेश" में "रिसोर्स पर्सन" के रूप में भाग लिया।

- उनके निरंतर प्रयासों के लिए "भारत स्काउट गाइड (हिमाचल प्रदेश) ने उन्हें विश्वविद्यालयों के साथ समन्वय करने के लिए "राज्य समन्वयक" के रूप में नियुक्त किया है।

4. सुश्री विद्या शर्मा :

1. सुश्री विद्या देवी का शोध पत्र "Self help group playing Transformative Role in the Women Empowerment in India" नामक पत्र अन्तर्राष्ट्रीय पत्रिका " International journal of Innovative Research and Advanced Studies" में प्रकाशित हुआ।

2. इन्होंने 19 फरवरी 2022 को राजकीय महाविद्यालय निहरी द्वारा आयोजित एक दिवसीय ई राष्ट्रीय संगोष्ठी में अपना शोध पत्र "Corporate Social Responsibility:A Study of Parvati Hydro Power Project Kullu in Himachal Pradesh" प्रस्तुत किया।

7. सुश्री वर्षा वर्मा (सहायक आचार्या, समाजशास्त्र)

1. सुश्री वर्षा वर्मा ने राजकीय महाविद्यालय करसोग में आयोजित सात दिवसीय "फैकल्टी डेवलपमेंट प्रोग्राम में बतौर रिसोर्स पर्सन कार्य किया जिसका आयोजन 2 अगस्त 2021 से 7 अगस्त 2021 तक किया गया।

2. 30 सितंबर 2021 को इन्होंने "भारत स्काउट्स एवं गाइड्स (हिमाचल प्रदेश)" की "स्टेट काउंसिल मीटिंग" में बतौर आमंत्रित सदस्य के रूप में भी भाग लिया। 21 दिसंबर ,2021 को "भारत स्काउट एंड गाइड हिमाचल प्रदेश" द्वारा आयोजित "स्टेट लेवल बिगनर कोर्स" में बतौर "रिसोर्स पर्सन" सेवाएं प्रदान की, जिसका आयोजन राजकीय महाविद्यालय हमीरपुर में हुआ था।

3. इन्हें "शिक्षा निदेशक हि.प्र.एवं द भारत स्काउट्स एंड गाइड हि. प्र." द्वाराद भारत स्काउट्स एंड गाइड हि.प्र ऑर्गेनाइजिंगकमिश्नर ऑफ़ रेंजेर्स (किन्नौर,कुल्लू,शिमला ,सोलन ,सिरमौर) के पद पर नियुक्त किया गया।

8. डॉ० सावित्री देवी (सहायक आचार्या, हिंदी विभाग):

i) डॉ० सावित्री देवीने राजकीय महाविद्यालय करसोग में आयोजित सात दिवसीय "फैकल्टी डेवलपमेंट प्रोग्राम में Rapporteur के रूप में कार्य किया जिसका आयोजन 2 अगस्त 2021 से 7 अगस्त 2021 तक किया गया।

iii) इन्होंने रामानुजन महाविद्यालय दिल्ली द्वारा आयोजित अभिविन्यास प्रशिक्षण कार्यक्रम 15 फ़रवरी 2022 से 16 मार्च 2022 ऑनलाइन माध्यम से पूरा किया।

9. श्री राहुल शर्मा (सहायक आचार्य, वाणिज्य विभाग):

श्री राहुल शर्मा ने रामानुजन महाविद्यालय दिल्ली द्वारा आयोजित अभिविन्यास प्रशिक्षण कार्यक्रम 15 फ़रवरी 2022 से 16 मार्च 2022 ऑनलाइन पूरा किया।

इन्होंने सात दिवसीय फैकल्टी डेवलपमेंट प्रोग्राम में रिसोर्स पर्सन के रूप में भाग लिया जिसका आयोजन 02 अगस्त 2021 से 07 अगस्त 2021 तक किया गया।

10. डॉ० लीलाधर (सहायक आचार्य अंग्रेजी विभाग):

i) डॉ० लीलाधरने राजकीय महाविद्यालय करसोग में आयोजित दिवसीय अगस्त 02, 2021 से अगस्त 07, 2021 तक फैकल्टी डेवलपमेंट प्रोग्राम में भाग लिया।

ii) इन्होंने 29 जनवरी 2022 को Brainware university West Bengal द्वारा आयोजित एक दिवसीय कांफ्रेंस Post Humanism and The Ecological Crisis 2022 में भाग लिया।

iii) इन्होंने "International Virtual Conference on Research Methodology of Contemporary Times : Exploring English Language, Literature and Teaching" में भी भाग लिया जिसका आयोजन राजकीय महाविद्यालय विजयवाड़ा, आंध्रप्रदेश द्वारा 05 फ़रवरी 2022 को किया गया।

iv) इनका "Eco Feminism and Folk Culture: Exploring Select Folk Songs of Himachal Pradesh" नामक शोध पत्र एक एडिटेड पुस्तक में प्रकाशित हुआ जिसे ब्लू रोज नई दिल्ली प्रकाशन द्वारा प्रकाशित किया गया।

11. श्रीमती सोनिया चौधरी

- श्रीमती सोनिया चौधरी ने राजकीय महाविद्यालय धलियारा द्वारा आयोजित सात दिवसीय योग कार्यशाला में 12 फरवरी 2022 से 18 फरवरी 2022 में भाग लिया। इन्होंने चन्द्र धर राजकीय महाविद्यालय द्वारा आयोजित आज़ादी अमृत महोत्सव पर प्रश्नोत्तरी में 14 अगस्त 2021 को भाग लिया।

- इन्होंने हि. प्र. विश्वविद्यालय द्वारा आयोजित "इंडिविजुअल सोसाइटी एंड स्टेट : अंडरस्टैंडिंग द गांधियन पर्सपेक्टिव " एक दिवसीय राष्ट्रीय कांफ्रेंस में 2 अक्टूबर 2021 को भाग लिया।

- इन्होंने 12 मार्च 2022 से 18 मार्च, 2022 को राजीव गाँधी नेशनल इंस्टिट्यूट यूथ एंड डेवलपमेंट, चंडीगढ़ द्वारा आयोजित एन एस एस प्रोग्राम ऑफिसर के ओरिएंटेशन ट्रेनिंग प्रोग्राम में भाग लिया।

11. श्री डालिम कुमार (सहायक आचार्य हिंदी विभाग):

- ने राजकीय महाविद्यालय करसोग में आयोजित सात दिवसीय फैकल्टी डेवलपमेंट प्रोग्राम में रिसोर्स पर्सन के रूप में भाग लिया। जिसका आयोजन 02 अगस्त 2021 से 07 अगस्त 2021 तक किया गया।

- ने 19-02-2022 को राजकीय आदर्श वरिष्ठ माध्यमिक पाठशाला पांगना में एन .एस .एस .के सात दिवसीय विशेष कैम्प के शुभारम्भ में मुख्यातिथिके रूप में भूमिका निभाई।

12. डॉ० सुमेधा शर्मा (सहायक आचार्य हिंदी):

डॉ सुमेधा शर्मा ने राजकीय महाविद्यालय करसोग में आयोजित सात दिवसीय फैकल्टी डेवलपमेंट प्रोग्राम में भाग लिया। जिसका आयोजन 02 अगस्त 2021 से 07 अगस्त 2021 तक किया गया।

इनका शोध पत्र "नारीवादी आंदोलन की शुरुआत" विषय पर शब्दार्णव पत्रिका में प्रकाशित हुआ।

13. श्रीमती शीतल चडबाथिया (सहायक आचार्या, कंप्यूटर विभाग):

- श्रीमती शीतल चडबाथिया ने St. Mary's Centenary Degree College द्वारा आयोजित नेशनल लेवल वेबीनार "इंटेलेक्चुअल प्रॉपर्टी राइट्स" में 14 जून, 2021 को भाग लिया |

- इन्होंने Arignar Anna Government Arts College, Namakkal, Tamil Nadu द्वारा आयोजित ऑनलाइन फैकल्टी डेवलपमेंट प्रोग्राम में 7 अगस्त, 2021 को भाग लिया |

- इन्होंने महाविद्यालय द्वारा आयोजित (02 अगस्त से 07 अगस्त) सात दिवसीय फैकल्टी डेवलपमेंट प्रोग्राम में बतौर रिसोर्स पर्सन भूमिका निभाई।

11. श्री ऋषव भारद्वाज (सहायक आचार्य, संगीत विभाग):

i) श्री ऋषव भारद्वाज ने ड्रामाटिक क्लब के अंतर्गत 21 सितंबर 2021 से 21 अक्टूबर 2021 एक माह की अभिनय कार्यशाला का आयोजन किया गया जिसमें महाविद्यालय की प्रतिभा के निखार हेतु अभिनय प्रशिक्षण दिया गया।

ii) इन्होंने 25 अक्टूबर 2021 को उत्तराखंड राज्य के केंद्रीय विद्यालय संगठन देहरादून संभाग द्वारा क्षेत्रीय स्तर पर आयोजित लोक नृत्य प्रतियोगिता 'कला उत्सव 2021' में बतौर निर्णायक भूमिका निभाई।

iii) इन्होंने 08 दिसंबर 2021 को अंग्रेजी विभाग द्वारा आयोजित टीच एंड रीच ग्रामर नामक कार्यशाला में Grammar पर एक गेस्ट लेक्चर दिया।

श्री सोम कृष्ण (सहायक आचार्य, वाणिज्य विभाग)

श्री सोम कृष्ण ने 19-02-2022 को गवर्नमेंट कॉलेज निहरी मंडी द्वारा आयोजित नेशनल e-conference on recent issue & challenge in research में अपना पेपर प्रस्तुत किया | जिसका विषय था Exploring the sustainable livelihood issue of the hydro power project affected people of kinnur in Himachal Pradesh.

मान्यवर,

महाविद्यालय के समक्ष कुछ चुनौतियाँ हैं जिसकी और मैं आपका ध्यान आकर्षित करना चाहता हूँ :

- 1) यह महाविद्यालय उन चुनिन्दा हिमाचल प्रदेश के उन चुनिन्दा महाविद्यालयों में से एक है जिसमें 2000 से ज्यादा विद्यार्थी पढ़ते हैं। हम अपने विद्यार्थियों को अच्छी शिक्षा दे सकें इसके लिए प्राध्यापकों के पदों का भरा जाना अति आवश्यक है | आज इस महाविद्यालय में शिक्षकों के 36 स्वीकृत पदों में से केवल 17 पद भरे हुए हैं | इसके अलावा पुस्तकालय अध्यक्ष एवं प्राचार्य पद भी रिक्त है | मान्यवर आपसे आशा है कि आप इन पदों को भरने का अवश्य प्रयास करेंगे |
- 2) महाविद्यालय में सभागार की finishing के लिए HPPWD ने लगभग 10 लाख रुपए का ESTIMATE दिया है | जिसमें से आपने पहले भी 4 लाख रुपए HPPWD को दी हैं | अतः आपसे आग्रह है कि आप अतिरिक्त 5 लाख रुपए अपनी स्वैच्छिक विधायक निधि से प्रदान करें।
इन्हीं शब्दों के साथ मैं आपका यहाँ पधारने पर एक बार पुनः हार्दिक अभिनंदन करता हूँ और आशा करता हूँ कि इस महाविद्यालय पर आपका आशीर्वाद सदैव बना रहेगा |

धन्यवाद।

जय हिंद।

दिनांक 30 मार्च 2022

डॉ गुलशन महाजन कार्यकारी प्राचार्य

राजकीय महाविद्यालय करसोग जिला मंडी (हि .प्र.)

